



# सेन्ट्रल जोन इंश्योरेंस एम्पलाईज एसोसियेशन

( ए.आई.आई.ई.ए. से संबद्ध )

33, प्रभांजलि, आर.डी.ए. कालोनी, टिकरापारा, रायपुर ( छ.ग. )



अध्यक्ष : का. एन. चक्रवर्ती  
महासचिव : का. डी. आर. महापात्र

परिपत्र क्र. : 4/2017  
दिनांक : 11/02/2017

## मध्य क्षेत्र के समस्त साथियों के नाम

प्रिय साथियों ,

### विषय : सीजेडआईईए की सचिव मंडल की बैठक सम्पन्न

सीजेडआईईए सचिव मंडल की बैठक दिनांक 7 फरवरी 2017 अध्यक्ष काम एन. चक्रवर्ती की अध्यक्षता में सम्पन्न हुई। बैठक में प्रसिद्ध अभिनेता ओमपुरी व इस अवधि में दिवंगत अन्य साथियों को श्रद्धांजलि अर्पित की गई। बैठक में सीजेडआईईए के विगत 9वें (रजत जयंती वर्ष) सम्मेलन के बाद 21 से 25 जनवरी 2017 के मध्य कोचीन (एर्नाकुलम) में सम्पन्न एआईआईईए के 24वें सम्मेलन तथा उसके बाद की वैश्विक, देश, उद्योग तथा सांगठनिक स्थितियों पर विस्तृत विचार-विमर्श किया गया। बैठक में सीजेडआईईए सम्मेलन के बाद विभिन्न मंडलों की गतिविधियों की समीक्षा की। सचिव मंडल ने सीजेडआईईए सम्मेलन के आव्हान के अनुरूप मध्य क्षेत्र के विभिन्न मंडलों से 15 दिनों के अंदर एआईआईईए के 24वें सम्मेलन हेतु आधिकाधिक सहयोग एकत्र करने के मध्य क्षेत्र के समस्त साथियों का क्रांतिकारी अभिनंदन किया। इस मद में मध्य क्षेत्र की ओर से 4,55,300 रु. का अतिरिक्त सहयोग एर्नाकुलम के साथियों को प्रदान किया गया। सचिव मंडल ने साथ ही मध्य क्षेत्र की विभिन्न मंडलीय इकाइयों की ओर से इस अवधि में अखिल भारतीय जनवादी महिला समिति के भोपाल में सम्पन्न अखिल भारतीय सम्मेलन के लिए 2,63,000 रु. की सहयोग राशि एकत्रित करने के लिए समस्त साथियों को बधाई दी। बैठक में सीजेडआईईए सम्मेलन में विभिन्न विषयों पर लिये गये निर्णयों की रोशनी में उसके क्रियान्वयन के लिए निम्न निर्णय लिये गये।

**आम बीमा क्षेत्र के विनिवेशीकरण के सवाल पर :-** सचिव मंडल का यह दृढ़ मत था कि आम बीमा क्षेत्र में विनिवेशीकरण का सरकार का फैसला आम बीमा तक ही सीमित नहीं रहेगा,

उसका अगला निशाना एलआईसी भी है इसलिए आम बीमा क्षेत्र के विनिवेशीकरण के खिलाफ अभियान में एलआईसी कर्मचारियों की सक्रिय भूमिका आवश्यक है। सचिव मंडल ने इस संबंध में विस्तृत चर्चा के बाद इस अभियान हेतु निम्न आव्हान किया-

1. आम बीमा क्षेत्र की कंपनियों के शेयर के विनिवेशीकरण के संबंध में सेबी को जब भी पत्र भेजेगी, उसके खिलाफ द्वार प्रदर्शन किया जाये।
2. विनिवेशीकरण के खिलाफ आम बीमा में आयोजित होने वाली हड़ताल के समर्थन में सभी कार्यालयों में द्वार प्रदर्शन आयोजित किया जाये।
3. सभी मंडलों में आम बीमा की सार्वजनिक क्षेत्र की कंपनियों की प्रगति के साथ ही राष्ट्र निर्माण में उनकी भूमिका को प्रदर्शित करते हुए इसके विनिवेश के खिलाफ सभी मंडलों में बड़े पैमाने पर पर्चा प्रकाशित कर एमपीसीजीआईईए के साथ मिलकर आम बीमा कर्मियों व आम जनता के मध्य व्यापक अभियान चलाया जाये।
4. अखिल भारतीय स्तर पर आम बीमा के विनिवेशीकरण के खिलाफ राष्ट्रीय स्तर पर कन्वेंशन आयोजित होने के बाद उसके निर्णयों के क्रियान्वयन के लिए विभिन्न स्तर पर कन्वेंशन आयोजित किया जाये।
5. आम बीमा के विनिवेशीकरण के खिलाफ प्रचार सामग्री का समाचार पत्रों व अन्य मीडिया के माध्यमों में व्यापक रूप से लेख, लोकवाणी, संपादक के नाम पत्र इत्यादि के जरिये प्रसारित किया जाये।

## राष्ट्रीयकृत बीमा उद्योग व एलआईसी की प्रगति सुनिश्चित करें

सचिव मंडल ने एआईआईईए व सीजेडआईईए सम्मेलन के निर्णयों के अनुरूप सार्वजनिक क्षेत्र की एलआईसी के निजीकरण के प्रयासों के खिलाफ अभियानों को प्रत्येक स्तर पर जारी रखने के आह्वान के साथ ही एलआईसी की हर मायने में प्रगति को सुनिश्चित करने के लिए अपनी भूमिका व योगदान को भी रेखांकित करते हुए निम्न निर्णय लिये गये-

- 1 विकास वाहिनी के साथ नियमित संवाद कायम कर उनकी समस्याओं के निराकरण का सार्थक प्रयास हो।
- 2 अभिकर्ताओं को प्रोत्साहित करने व गतिशील बनाने विभिन्न स्तरों पर अभिकर्ता मीट व अन्य रूप में कार्यक्रम आयोजित किये जायें।
- 3 लेप्स पॉलिसियों को पुनर्जीवित करने अभियान चलाया जाये।
- 4 आगामी एक माह में बीमा कर्मी स्वयं या अपने परिवार के लिए न्यूनतम एक अतिरिक्त पॉलिसी खरीदने विशेष कार्यक्रम व अभियान चलाये।

## सीजेडआईईए रजत जयंती वर्ष को सांगठनिक सुदृढीकरण के अभियान में तब्दील करो -

सचिव मंडल बैठक ने एआईआईईए के 24वें सम्मेलन के संगठन को पुनर्गठित करने तथा सीजेडआई के सम्मेलन के चुनौतियों के अवसर में तब्दील करने के लिए अपने घर को संगठित करने के आह्वान के परिप्रेक्ष्य में सीजेडआईईए रजत जयंती वर्ष को सांगठिक सुदृढीकरण अभियान के रूप में संयोजित करने का आह्वान किया। सचिव मंडल ने इसके लिए निम्न कार्यक्रम संगठित करने का निर्णय लिया।

- 1 बीमाधारकों को बेहतर सेवा के लिए विशेष बीमाधारक पखवाड़ा सप्ताह इत्यादि आयोजित किया।
- 2 सभी मंडलों के लिए शाखा/मंडल स्तर पर ट्रेड यूनियन कक्षाएं अगस्त माह तक आयोजित किया जाये। सितंबर/अक्टूबर माह में क्षेत्रीय स्तर मंडल स्तरीय नेतृत्वकारी साथियों के लिए एक ट्रेड यूनियन कक्षा आयोजित की जाये।

- 3 सभी स्तर पर नियमित रूप से प्रत्येक साथी को संगठित करने नियमित संवाद व बैठकें आयोजित की जाये।
- 4 इंश्योरेंस वर्कर/आंदोलन की खबर का नियमित पठन व उसकी पाठक संख्या में वृद्धि तथा समय पर नवीनीकरण सुनिश्चित किया जाये।
- 5 सीपीएफआई को ( भारत के लिए लोक मंच) सक्रिय किया जाये।
- 6 ट्रेड यूनियनों को अपने परिवार व समाज के बीच ले जाने सांस्कृतिक कार्यक्रम बहुआयामी गतिविधि, परिवार मिलन इत्यादि कार्यक्रम आयोजित किये जायें।
- 7 21 नवंबर 2017 को सभी इकाइयों में सीजेडआईईए का ध्वज फहराया जाये व व्यापक कार्यक्रम आयोजित किया जाये।
- 8 सभी मंडल इकाइयों में तदनुरूप कार्यक्रम निर्धारित किया जाये।

सचिव मंडल बैठक में मध्य क्षेत्रीय प्रबंधक के साथ 8 फरवरी को आयोजित सूचना सहभागिता सत्र के मुद्दों को भी अंतिम रूप दिया गया।

साथियों, मौजूदा चुनौतीपूर्ण परिस्थिति में एआईआईईए व सीजेडआईईए सम्मेलन में व्यापक विश्लेषणके बाद निर्धारित दायित्वों की रोशनी में सीजेडआईईए सचिव मंडल की बैठक में लिये गये निर्णयों को, ठोस रूप से अमल में लाने मध्य क्षेत्र के साथी अपनी संपूर्ण शक्ति से जुटेंगे और हमारे प्रत्येक साथी अपनी क्षमता का सर्वोच्च योगदान इसके लिए सुनिश्चित करेंगे, यह हमारा विश्वास है-

## क्रान्तिकारी अभिवादन के साथ...

आपका साथी



( डी.आर. महापात्र )

महासचिव